

شان

سیدنا عائشہ صدیقہ رضی اللہ عنہا

31-May 2018

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

نَوِيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

میٹھے میٹھے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا

کریں کہ جب تک مسجد میں رہیں گے اعتکاف کا لو اب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یادم کیا ہو اپنی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں صہماً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھاپی یا سو سکتا ہے)

دُرود شریف کی فضیلت

اُمُّ الْمُؤْمِنِيْنَ حضرت سَيِّدَتُنَا عَائِشَةُ صَدِيْقَةُ رَضِيَ اللهُ تَعَالَى عَنْهَا سے روایت ہے کہ نبی رَحْمَتِ، شَفِيْعِ اُمَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ شَفَاعَتِ نشان ہے: ”مَنْ صَلَّى عَلَيَّ يَوْمَ الْجُمُعَةِ كَانَتْ شَفَاعَةُ لَهُ عِنْدِي يَوْمَ الْقِيَامَةِ۔ یعنی جو شخص جمعہ کے دن مجھ پر دُرود شریف پڑھے گا تو بروز قیامت اس کی شفاعت میرے ذمہ کر م پر ہوگی۔ (کنز العمال، کتاب الاذکار، قسم الاقوال، الباب السادس في الصلاة... الخ، الجزء الاول، ۱/ ۲۵۵،

حدیث: ۲۳۳۶)

اُن پر دُرود جن کو کس بے گناں کہیں اُن پر سلام جن کو جبر بے جبر کی ہے

(حدائقِ بخشش، ص ۲۰۹)

مختصر وضاحت: یعنی ہم اپنے اُس پیارے پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم پر دُرود بھیجتے ہیں جو ہر بے سہارے کا سہارا اور آسرا ہیں اور ہم اپنے اُس میٹھے میٹھے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم پر سلام بھیجتے ہیں جو ہم غافلوں کی خیر خبر رکھتے ہیں۔

صَلُّوْا عَلَی الْحَبِیْب! صَلَّی اللہُ تَعَالَى عَلٰی مُحَمَّد

میٹھے میٹھے اسلامی بھائیو! حُصُولِ ثَوَابِ کی خاطر بیانِ سُننے سے پہلے اچھی اچھی نیتیں کر لیتے ہیں۔ فرمانِ مُصْطَفٰی صَلَّی اللہُ تَعَالَى عَلَیْہِ وَاٰلِہٖ وَسَلَّم ”نِیَّةُ الْمُؤْمِنِ خَیْرٌ مِّنْ عَمَلِہٖ“، ”مُسْلِمَانَ کِی نِیَّتِ اُس کے عَمَل سے بہتر ہے۔“ (۱)

دو مَدَنی پھول: (۱) بغیر اچھی نیت کے کسی بھی عملِ خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں

نگاہیں نیچی کئے خوب کان لگا کر بیانِ سُنوں گا۔ ☆ ٹیک لگا کر بیٹھنے کے بجائے عِلْمِ دِیْن کی تَعْظِیْم کی خاطر جہاں تک ہو سکا دوزانو بیٹھوں گا۔ ☆ صَرُورَ تَائِسَمَتْ سَرَّک کر دوسرے کے لئے جگہ کُشادہ کروں گا۔ ☆ دَہْکَا وَغَیْرَہ لگا تو صَبْر کروں گا، گھورنے، جھڑکنے اور اُلْحَنے سے بچوں گا۔ ☆ صَلُّوْا عَلَی الْحَبِیْب، اذْکُرُوْا اللہَ، تُوبُوْا اِلَی اللہِ وَغَیْرَہ سُن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ☆ بیان کے بعد خود آگے بڑھ کر سَلَام و مُصَافَحَہ اور اِنْفِرَادِی کوشش کروں گا

صَلُّوْا عَلَی الْحَبِیْب! صَلَّی اللہُ تَعَالَى عَلٰی مُحَمَّد

میٹھے میٹھے اسلامی بھائیو! ماہِ رَمَضانِ المبارک جاری و ساری ہے۔ اس ماہِ مبارک کی سترہ (17) تاریخ کو اُمّ المؤمنین، رُوحِ رسولِ کریم، حَبِیبَةُ حَبِیبِ خِدا حضرت سیدہ عائشہ صدیقہ، عالیہ، مُفْتِیہ، مُقَسِّمَہ، مُحَدِّثَہ، فَحِیْہَہ، عابدہ، زاہدہ، طَیْبَہ، طاہرہ، عَفِیْفَہ رَضِيَ اللهُ تَعَالَى عَنْهَا کا یومِ وصال ہے۔ آئیے! اسی مناسبت سے آج ہم آپ رَضِيَ اللهُ تَعَالَى عَنْهَا کی شان و عظمت، اوصاف و کمالات اور سیرتِ طَیْبَہ کے چند روشن پہلوؤں کے بارے میں سننے کی سعادت حاصل کرتے ہیں۔ پہلے آپ کا مُخْتَصراً تعارف سنتے ہیں، چنانچہ

تعارفِ اُمّ المؤمنین سیدتنا عائشہ صدیقہ

حضرت سیدتنا عائشہ صدیقہ رَضِيَ اللهُ تَعَالَى عَنْهَا اُمّ المؤمنین (یعنی مومنوں کی ماں) ہیں، آپ رَضِيَ اللهُ تَعَالَى عَنْهَا کا نام نامی اسمِ گرامی عائشہ، کُنیتِ اُمّ عبدِ اللہ، والدہ کا نام ”اُمّ رومان“ اور والد امیر المؤمنین حضرت سیدنا ابو بکر صدیق رَضِيَ اللهُ تَعَالَى عَنْهُ ہیں۔ (مدارج النبوت، قسم پنجم، باب دوم، ذکر ازواج... الخ، ۲/۶۸ ملخصاً)۔

17 رَمَضانِ المبارک 57 یا 58 ہجری میں مدینہ منورہ میں آپ رَضِيَ اللهُ تَعَالَى عَنْهَا کا وصال ظاہری ہوا۔ حضرت سیدنا ابو ہریرہ رَضِيَ اللهُ تَعَالَى عَنْهُ نے آپ رَضِيَ اللهُ تَعَالَى عَنْهَا کی نمازِ جنازہ پڑھائی اور آپ کی وصیت کے مطابق رات میں لوگوں نے آپ رَضِيَ اللهُ تَعَالَى عَنْهَا کو جَنَّتِ البقیع میں دوسری ازواجِ مطہرات رَضِيَ اللهُ تَعَالَى عَنْهُنَّ کے پہلو میں دفن کیا۔ (شرح الزرقانی، الفصل الثالث فی ذکر ازواج الطہرات... الخ، عائشہ ام المؤمنین، ۳/۳۹۲)

اُس مبارک ماں پہ صدقہ کیوں نہ ہو سب اہل دین جو ہو اُمّ المؤمنین بنتِ امیرِ المؤمنین
کیا مبارک نام ہے کیسا پیارا ہے لقب عائشہ محبوبہ محبوبِ رَبِّ العالَمین
(رسائلِ نعیمیہ، دیوانِ سالک، ص ۳۱)

مختصر وضاحت: یعنی مسلمان اُس عظیم ماں پر نثار کیوں نہ ہوں کہ آپ رَضِيَ اللهُ تَعَالَى عَنْهَا اُمُّ الْمُؤْمِنِينَ یعنی مومنوں کی ماں اور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ کے پیارے صحابی امیر المؤمنین یعنی تمام مومنوں کے امیر حضرت سیدنا ابو بکر صدیق رَضِيَ اللهُ تَعَالَى عَنْهُ کی شہزادی ہیں۔ آپ کا نام پاک ”عائشہ“ کتنا بابرکت نام اور لقب ”رَبُّ الْعَالَمِينَ کے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کی حمیہ“ کتنا پیارا لقب ہے۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! بلاشبہ تمام اُمہات المؤمنین رَضِيَ اللهُ تَعَالَى عَنْهُنَّ اَجْمَعِينَ مقام و مرتبے اور دیگر خصوصیات میں دیگر عورتوں سے بلند ہیں، سب کی سب اعلیٰ درجے کی ولیات ہیں، نہایت عمدہ صفات سے آراستہ، علم و عمل کی حقیقی آئینہ دار اور اُمت کی مائیں ہیں، مگر ان مبارک ہستیوں میں اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا کی ذاتِ مُقَدَّسَہ کی حَبِيبِيَّتِ ایک روشن سورج کی طرح ہے۔ نگاہِ مُصْطَفَى کی بدولت آپ رَضِيَ اللهُ تَعَالَى عَنْهَا زمانے کی عالِمہ، مُفْتِيہ، مُحَدِّثہ اور مُفَسِّرہ کہلائیں۔ اَلْحَمْدُ لِلّٰہِ عَزَّوَجَلَّ آپ وہ خوش قسمت خاتون ہیں، جنہیں نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کے وصالِ ظاہری کے وقت بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی صحبتِ بَابِرکت سے فیضیاب ہونے کا شرف حاصل ہوا، چنانچہ

خُصُوصِي رَفَاقَتِ وَقُرْبَتِ مُصْطَفَى

اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا (نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے آیاتِ دُنیا کے آخری لمحات کی کیفیت بیان کرتے ہوئے) فرماتی ہیں: (جب مزاجِ رسول شِدَّتِ مَرَضِ کی وجہ سے تکلیف محسوس کر رہا تھا اُس وقت) میرے پاس میرے بھائی حضرت عبد الرحمن رَضِيَ اللهُ تَعَالَى عَنْهُ آئے، اُن کے ہاتھ

میں مسواک تھی۔ میرے سر تاج، صاحبِ معراج صَلَّى اللهُ تَعَالَى عَلَيْهِ وَآلِهِ وَسَلَّمَ اُن کی طرف دیکھنے لگے۔ میں جانتی تھی کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ مسواک پسند فرماتے ہیں۔ میں نے عرض کی: کیا آپ کے لئے مسواک لے لوں؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے سر مبارک سے ہاں کا اشارہ فرمایا تو میں نے حضرت عبدالرحمن رَضِيَ اللهُ تَعَالَى عَنْهُ سے مسواک لے لی، وہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو سخت محسوس ہوئی۔ میں نے عرض کی: کیا میں اسے نرم کر دوں؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے سر کے اشارے سے فرمایا: ہاں۔ میں نے مسواک (چبا کر) نرم کی۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے سامنے پانی (Water) کا ایک پیالہ تھا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ اس میں دستِ اقدس داخل کرتے اور اپنے چہرہ انور پر مَس کرتے اور فرماتے: لَا إِلَهَ إِلَّا اللَّهُ، إِنَّ لِمَوْتِ سَكَرَاتٍ یعنی اللہ پاک کے علاوہ کوئی معبود نہیں، بے شک مَوْت کے لیے سختیاں ہیں۔ پھر اپنا دستِ اقدس بلند کر کے عرض کرنے لگے: فِي الرَّفِيقِ الْأَعْلَى یعنی رفیقِ اعلیٰ میں۔ یہاں تک کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا وصال ہو گیا۔ (بخاری، کتاب المغازی، باب مرض النبی ووفاته، ۱۵۷/۳، حدیث: ۴۴۳۹ ملقطاً)

جن کا پہلو ہو نبی کی آخری آرام گاہ جن کے حجرے میں قیامت تک نبی ہوں جاگزیں
آستان اُن کا فرشتوں کی زیارت گاہ ہے کیونکہ اُس میں جلوہ فرما ہیں اِمَامُ الْمُرْسَلِينَ
(رسائلِ نعیمیہ، دیوانِ سالک، ص ۳۱)

مختصر وضاحت: یعنی نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا کی گودِ مبارک میں وصالِ ظاہری فرمایا، آپ کا حجرہ مبارک قیامت تک نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی آخری آرام گاہ قرار پایا۔ اللہ پاک کے معصوم فرشتے آپ کے آستانہ مبارک کی زیارت کو آتے ہیں، اس لئے کہ اس میں تمام رسولوں کے سالار صَلَّى اللهُ تَعَالَى عَلَيْهِ وَآلِهِ وَسَلَّمَ جلوہ فرما ہیں۔

سُبْحَانَ اللَّهِ عَزَّ وَجَلَّ! مَنَا آپ نے! حضرت سیدتنا عائشہ صدیقہ، طَيِّبَتِہ، طَاهِرَہ، عَفِيفَتِہ رَضِيَ اللهُ تَعَالَى

عُنْہا کا مقام بارگاہِ رسالتِ مآب میں کس قدر بلند و بالا ہے، جنہیں نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی نہ صرف ظاہری حیات میں خاص قُرب نصیب ہوا، بلکہ وصالِ ظاہری کے وقت بھی خصوصی قُربت و رفاقت پانے کا مُنْفَعِد اعزاز (Honour) بھی آپ ہی کے حصے میں آیا۔

اَلْحَمْدُ لِلّٰہِ عَزَّ وَجَلَّ حَبِیْبِہٖ حَبِیْبِہٖ خدایا حضرت سیدتنا عائشہ صدیقہ رَضِيَ اللهُ تَعَالَى عَنْهَا نے ساری زندگی اس احسان و شکر کو یاد رکھا اور تحدیثِ نعت کے لئے اپنی اس عَزَّت و عظمت کو بیان بھی فرمایا، چنانچہ

دس (10) فضیلتیں

آپ رَضِيَ اللهُ تَعَالَى عَنْهَا فرماتی ہیں: مجھے نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی اَزْوَاجِ مُطَهَّرَاتِ رِضْوَانِ اللهِ تَعَالَى عَلَيْهِنَّ اَجْمَعِينَ پر 10 فضیلتیں عطا کی گئی ہیں: عَرَضُ كِي گئی، يَا اَمْرُ الْمُؤْمِنِينَ! وہ دس (10) فضیلتیں کون کون سی ہیں؟ اِشَاد فرمایا:

- (1) نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے میرے علاوہ کبھی کسی کنواری عورت سے نکاح نہیں فرمایا۔
- (2) میرے علاوہ اَزْوَاجِ مُطَهَّرَاتِ رِضْوَانِ اللهِ تَعَالَى عَلَيْهِنَّ اَجْمَعِينَ میں سے کوئی بھی ایسی نہیں، جس کے ماں باپ دونوں مہاجر (ہجرت کرنے والے) ہوں۔ (3) اللہ پاک نے میری پاک دامن کی بیان آسمان سے (قرآن میں) نازل فرمایا۔ (4) (نکاح سے پہلے) حضرت سیدنا جبریل عَلَيْهِ السَّلَام ایک ریشمی کپڑے میں میری صورت لاکر بارگاہِ رسالت میں حاضر ہوئے اور عَرَضُ كِي: اِن سے نکاح کر لیجئے کیونکہ یہ آپ کی زَوْجہ ہیں۔
- (5) میں اور نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ ایک ہی برتن سے غُسل کیا کرتے تھے، یہ شَرَف میرے علاوہ اَزْوَاجِ مُطَهَّرَاتِ رَضِيَ اللهُ تَعَالَى عَنْهُنَّ میں سے کسی کو بھی نصیب نہیں ہوا۔ (6) حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ نمازِ تَهَجُّدِ پڑھتے تھے اور میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے آگے سوئی رہتی

تھی، اُمہاتِ المؤمنین رَضِيَ اللهُ تَعَالَى عَنْهُنَّ اجمعين میں سے کوئی بھی حضور صَلَّى اللهُ تَعَالَى عَلَيْهِ وَاٰلِهٖ وَسَلَّمَ كى اِس كِرِيْمَانَه مَحَبَّت سے سرفراز نہیں ہوئی۔ (7) رسولِ پاك صَلَّى اللهُ تَعَالَى عَلَيْهِ وَاٰلِهٖ وَسَلَّمَ پر نُزُولِ وِجْهِ كے وقت نبی پاك صَلَّى اللهُ تَعَالَى عَلَيْهِ وَاٰلِهٖ وَسَلَّمَ میرے پاس تشریف فرما ہوتے، میرے علاوہ آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ كى ازواج میں سے كسى دوسرى زَوْجَهٗ مُخْتَرَمَه كے پاس آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ پر وِجْهِ كا نُزُول نہیں ہوا۔ (8) ... نبی اکرم صَلَّى اللهُ تَعَالَى عَلَيْهِ وَاٰلِهٖ وَسَلَّمَ كا ستر اَنُورِ میرے سینے اور حلق كے درمیان تھا اور اِسى حالت میں آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ كا وصال ہوا۔ (9) حضورِ انور صَلَّى اللهُ تَعَالَى عَلَيْهِ وَاٰلِهٖ وَسَلَّمَ نے میری بارى كے دن وصال فرمایا۔ (10) نبی پاك صَلَّى اللهُ تَعَالَى عَلَيْهِ وَاٰلِهٖ وَسَلَّمَ كى قَبْرِ اَنُورِ میرے گھر میں بنائی گئی۔ (سیرتِ مُصْطَفٰی، ص ۶۲۰-۶۵۹)

دی گواہی آپ كى عِفَّت كى سُوْرَهٗ اُنُور نے مدح كرتا ہے تیری عِصْمَت كى قُرْآنِ مُبِين اُن كے بستر میں وِجْهِ آئے رَسُوْلُ اللهِ پر اور سلامِ خادمانه بھی كریں رُوْحِ الْاٰهِيں (رسائلِ نعيمیہ، دیوانِ سالك، ص ۳۱)

مختصر وضاحت: یعنی قربان جاییے كہ سورہٗ نور نے اُمُّ الْمُؤْمِنِيں حضرت سَيِّدَتُنَا عَائِشَهٗ صَدِيقَهٗ رَضِيَ اللهُ تَعَالَى عَنْهَا كى پاكدامنى كى گواہی دی، یوں قرآن كریم نے بھی آپ كى پاكدامنى كى تعریف بیان فرمائی ہے۔ آپ كے بستر مبارك میں رسولِ اكرم صَلَّى اللهُ تَعَالَى عَلَيْهِ وَاٰلِهٖ وَسَلَّمَ پر وِجْهِ اُنترتی تھی اور جبریل امین عَلَيْهِ السَّلَام آپ كى بارگاہ میں خادم كى طرح سلام عرض كرنے كے لئے حاضر ہوا كرتے تھے۔

صَلُّوْا عَلٰى الْحَبِيْب! صَلَّى اللهُ تَعَالَى عَلٰى مُحَمَّد

میٹھے میٹھے اسلامی بھائیو! قربان جاییے! حَبِيْبَهٗ حَبِيْب خداحضرت سَيِّدَتُنَا عَائِشَهٗ صَدِيقَهٗ رَضِيَ اللهُ تَعَالَى عَنْهَا كى شان و عظمت پر! یقیناً یہ شرف بھی آپ كے لئے كسى تمنغے سے كم نہ تھا كہ آپ رَضِيَ اللهُ تَعَالَى عَنْهَا كو تمام اَوَّلِيْنَ وَاٰخِرِيْنَ میں سب سے افضل و اعلیٰ ذات یعنی تمام نبیوں كے سردار صَلَّى اللهُ تَعَالَى عَلَيْهِ

والہِ وَسَلَّمَ کی زَوْجِیَّت اور قیامت تک کے لئے آنے والے مومنوں کی ماں ہونے کے مُقَدِّس شَرَف سے سرفراز ہونے کی سعادت ملی، ربِّ کریم نے آپ رَضِيَ اللهُ تَعَالَى عَنْهَا پر نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ کی دیگر اَزْوَاجِ مَطَهَّرَات سے زیادہ انعام و اکرام کی بارشیں فرمائیں۔ آپ کی شان و عظمت کا سَمْنَدِ رَاتِنَا گہرا ہے، جس کی گہرائی میں اُترنے والے کو ہمیشہ نایاب و نادر موتی (Pearls) ہی ملا کرتے ہیں۔

اَلْحَمْدُ لِلّٰهِ عَزَّوَجَلَّ رَسُوْلٍ پَاك صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی زبانِ حَقِّ تَرْجَمَان سے آپ رَضِيَ اللهُ تَعَالَى عَنْهَا کے فضائل و مناقب کو بڑے ہی شاندار انداز میں بیان فرمایا ہے۔ آئیے! سیدہ عائشہ صدیقہ، طیبہ، طاہرہ، عَفِيْقَه رَضِيَ اللهُ تَعَالَى عَنْهَا کی شان و عظمت پر مشتمل 4 احادیثِ مبارکہ سنئے اور جھومئے، چنانچہ

شانِ عائشہ بزبانِ حبیبِ کبریا

(1) نبی رَحْمَتِ اللهِ تَعَالَى عَلَيْهِ وَآلِهِ وَسَلَّمَ نے اُمُّ الْمُؤْمِنِيْنَ حضرت سَيِّدَتُنَا عائشہ صَدِيْقَه رَضِيَ اللهُ تَعَالَى عَنْهَا کے بارے میں صحابہ کرام عَلَيْهِمُ الرِّضْوَان سے ارشاد فرمایا: تم اپنا دو تہائی دین اِس حَبِيْبَا (یعنی حضرت عائشہ صَدِيْقَه رَضِيَ اللهُ تَعَالَى عَنْهَا) سے حاصل کرو۔ (تفسیر کبیر، پ ۳۰، القدر، تحت الآیة: ۳، ۱۱/۲۳۲)

(2) حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے سیدہ فاطمہ زہرا رَضِيَ اللهُ تَعَالَى عَنْهَا سے فرمایا: اے فاطمہ! کیا تم اُس سے مَحَبَّت نہیں کرو گی جس سے میں مَحَبَّت کرتا ہوں؟ سیدہ فاطمہ زہرا رَضِيَ اللهُ تَعَالَى عَنْهَا نے عَرَض کی: کیوں نہیں۔ اِس پر حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: عائشہ (رَضِيَ اللهُ تَعَالَى عَنْهَا) سے مَحَبَّت رکھو۔ (مسلم، کتاب فضائل الصحابة، باب فی فضل عائشہ، ص ۱۰۱، حدیث: ۲۴۴۲، ملقطاً)

(3) نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی لاڈلی شہزادی حضرت سیدہ فاطمہ رَضِيَ اللهُ تَعَالَى عَنْهَا کو مخاطب کر کے ارشاد فرمایا: ربِّ کعبہ کی قسم! تمہارے والد کو عائشہ (رَضِيَ اللهُ تَعَالَى عَنْهَا) بہت زیادہ محبوب ہیں۔ (ابوداؤد، کتاب الادب، باب فی الانتصار، ۳۵۹/۴، حدیث: ۴۸۹۸)

(4) رسول پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: عائشہ رَضِيَ اللهُ تَعَالَى عَنْهَا کی فضیلت عورتوں پر ایسی ہے جیسے تریڈ کی فضیلت تمام کھانوں پر ہے۔ (بخاری، کتاب احادیث الانبیاء، بَابُ قَوْلِهِ تَعَالَى: اِذْ قَالَتِ الْمَلَائِكَةُ... الخ، ۲/۵۳، حدیث: ۳۲۳۳)

حکیمُ الْأُمَّتِ حضرت مفتی احمد یار خان نعیمی رَحْمَةُ اللهِ تَعَالَى عَلَيْهِ فرماتے ہیں: تریڈ یعنی روٹی شور با بوٹیاں ایک جان کی ہوئی بہترین غذا ہے، ساری غذاؤں سے افضل (ہے) کہ وہ زود ہضم (جلد ہضم ہونے والی)، نہایت ہی مَقْوَمِی (م۔ ق۔ وی یعنی طاقت دینے والی)، بہت مزے دار، چبانے سے بے نیاز بہت صفات کی جامع غذا ہے، ایسے ہی حضرت عائشہ (رَضِيَ اللهُ تَعَالَى عَنْهَا) صورت، سیرت، علم، عمل، فصاحت، فطانت، ذکاوت، عقل، حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کی مَجْبُوبِيَّتِ وغیرہ ہزارہا صفات کی جامع ہیں۔ حق یہ ہے کہ آپ رَضِيَ اللهُ تَعَالَى عَنْهَا ساری عورتوں حتیٰ کہ خدیجۃ الکبریٰ رَضِيَ اللهُ تَعَالَى عَنْهَا سے بھی افضل ہیں، آپ رَضِيَ اللهُ تَعَالَى عَنْهَا بہت احادیث کی جامع، علوم قرآنیہ کی ماہر بی بی ہیں۔ (مرآة المناجیح، ۸/۵۰۱)

مفتی صاحب ایک دوسری حدیث پاک کے تحت فرماتے ہیں: جناب حضرت سیدتنا عائشہ صدیقہ رَضِيَ اللهُ تَعَالَى عَنْهَا کے فضائل ریت کے ذروں، آسمان کے تاروں (Stars) کی طرح بے شمار ہیں، آپ رَضِيَ اللهُ تَعَالَى عَنْهَا پر کریم کا تحفہ ہیں جو حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ کو عطا ہوئیں۔ آپ رَضِيَ اللهُ تَعَالَى عَنْهَا کی عَصَمَتِ وَعِفَّتِ کی گواہی خود رب کریم نے قرآن مجید میں سورہ نور میں دی حالانکہ جناب مریم رَضِيَ اللهُ تَعَالَى عَنْهَا اور یوسف عَلَيْهِ السَّلَام کی عِصْمَتِ کی گواہی بچے سے دلوائی گئی۔ اُمَّتٌ كَوَيْتِيْمٌ (ت۔ ی۔ م۔ م) کی آسانی آپ رَضِيَ اللهُ تَعَالَى عَنْهَا کے صدقہ سے ملی، حضور صَلَّى اللهُ تَعَالَى عَلَيْهِ وَآلِهِ وَسَلَّمَ کا وصال آپ رَضِيَ اللهُ تَعَالَى عَنْهَا کے سینہ پر ہوا۔ حضور صَلَّى اللهُ تَعَالَى عَلَيْهِ وَآلِهِ وَسَلَّمَ کی آخری آرام گاہ آپ رَضِيَ اللهُ تَعَالَى عَنْهَا کا جُجْرہ ہے، آپ رَضِيَ اللهُ تَعَالَى عَنْهَا کا لعاب حضور صَلَّى اللهُ تَعَالَى عَلَيْهِ وَآلِهِ وَسَلَّمَ کے لعاب کے ساتھ وصال کے وقت جمع ہوا، آپ رَضِيَ اللهُ تَعَالَى عَنْهَا کے بَشْتَرِیْنِ میں وحی آتی تھی، آپ رَضِيَ اللهُ تَعَالَى عَنْهَا خود صدیقہ ہیں اور صدیق

کی بیٹی ہیں۔ (مرآة المناجیح، ۸، ۵۰۲)

مفتی احمد یار خان نعیمی رَحْمَةُ اللهِ تَعَالَى عَلَيْهِ اشعار کی صورت میں شانِ عائشہ صدیقہ بیان کرتے ہوئے لکھتے ہیں:

آپ کے دولت گدہ میں دَوْلَتِ دَارِین ہے اُس زمیں پر پھر نہ کیوں قرباں ہو عَرَشِ بَرِیں
آپ صِدِّیقہ پدِ صِدِّیق اور شوہر نَبِی میکہ و سُسرالِ اعلیٰ آپ خود ہیں بہترین
(رسائل نعیمیہ، دیوان سالک، ص ۳۱)

مختصر وضاحت: یعنی آپ رَضِيَ اللهُ تَعَالَى عَنْهَا کے عالیشان آستانے میں دنیا و آخرت کی دولت موجود ہے یعنی نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ آرام فرمائیں تو پھر عرشِ اعظم بھی اُس مقدس زمین پر نثار کیوں نہ ہو؟۔ آپ نہ صرف صِدِّیقہ یعنی نہایت سچّی خاتون ہیں بلکہ صِدِّیق یعنی نہایت سچّے انسان کی شہزادی ہیں اور آپ کو نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی زوجیت کا شرف ملا، آپ کا میکہ و سُسرال دونوں ہی نہایت بلند مرتبہ ہیں بلکہ آپ خود بھی ایک بہترین خاتون ہیں۔

کتاب ”فیضانِ عائشہ صدیقہ“ کا تعارف

میٹھے میٹھے اسلامی بھائیو! اُمُّ الْمُؤْمِنِین حضرت سیدتنا عائشہ صدیقہ رَضِيَ اللهُ تَعَالَى عَنْهَا کی سیرت کے بارے میں مزید معلومات کیلئے دعوتِ اسلامی کے اشاعتی ادارے مکتبۃ المدینہ کی کتاب ”فیضانِ عائشہ صدیقہ“ کا مطالعہ کرنا انتہائی مفید ہے۔ اَلْحَمْدُ لِلّٰہِ عَزَّ وَجَلَّ اس کتاب میں اُمُّ الْمُؤْمِنِین حضرت سیدتنا عائشہ صدیقہ رَضِيَ اللهُ تَعَالَى عَنْهَا کی علمی شان و شوکت کا بیان ہے، اس کتاب میں آپ کے فرامین اور ذوقِ عبادت کا بیان ہے، اس کتاب میں آپ کی سخاوت، ایثار، عشقِ رسول کا بیان ہے، اس کتاب میں آپ کی انفرادیت، اُمورِ خانہ داری، فرامینِ مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ پر عمل کا بیان ہے، اس

کتاب میں آپ کی فصاحت، گریہ وزاری، تواضع و انکساری اور بہت سے مدنی پھولوں کو بیان کیا گیا ہے، اس کتاب کے مضامین 215 کتابوں سے اخذ کیے گئے ہیں، آج ہی اس کتاب کو مکتبۃ المدینہ کے بستے سے ہدیت طلب فرما کر خود بھی اس کا مطالعہ فرمائیے، دوسرے اسلامی بھائیوں اور خصوصاً اپنے گھر کی اسلامی بہنوں کو بھی اس کی ترغیب دلائیے۔ اس کتاب کو دعوتِ اسلامی کی ویب سائٹ www.dawateislami.net سے پڑھا بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! بلاشبہ نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو رب کریم نے بے شمار اختیارات عطا فرما کر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو مالک و مختار بنایا ہے۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم چاہتے تو انتہائی شاہانہ زندگی گزار سکتے تھے اور اپنی ازواجِ مطہرات رَضِیَ اللہُ تَعَالٰی عَنْہُمْ اَجْمَعِیْنَ کو دنیا کی تمام راحتیں اور آسائشیں فراہم کر سکتے تھے، لیکن آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ساری زندگی سادگی، فقر اور توکل و قناعت کو اپنائے رکھا، تو یہ کیسے ممکن ہے کہ پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی صحبتِ باریکت سے فیضیاب ہونے والوں اور ولیوں میں ان خوبیوں کا فیضان جاری نہ ہو، اَلْحَمْدُ لِلّٰہِ عَزَّوَجَلَّ ازواجِ مطہرات رَضِیَ اللہُ تَعَالٰی عَنْہُمْ بِالْخُصُوصِ اُمُّ الْمُؤْمِنِیْنَ حضرت سیدتنا عائشہ صدیقہ رَضِیَ اللہُ تَعَالٰی عَنْہَا کا شمار بھی اُن شخصیات میں ہوتا ہے، جنہیں رب کریم نے اپنے محبوبِ عظیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے صدقے میں توکل و قناعت کی نعمت سے سرفراز فرمایا تھا۔ آئیے! آپ رَضِیَ اللہُ تَعَالٰی عَنْہَا کے توکل و قناعت کی ایک بہترین جھلک ملاحظہ فرمائیے، چنانچہ

سَیِّدَتُنَا عَائِشَةُ رَضِیَ اللہُ تَعَالٰی عَنْہَا کا مقامِ توکل

اُمُّ الْمُؤْمِنِیْنَ حضرت سیدتنا عائشہ صدیقہ رَضِیَ اللہُ تَعَالٰی عَنْہَا نے بارگاہِ رسالت میں عرض کی: يَا رَسُولَ

اللہ صَلَّى اللهُ تَعَالَى عَلَيْهِ وَآلِهِ وَسَلَّمَ!، میرے لئے دعا فرمائیے کہ اللہ پاک جنت میں مجھے آپ کی ازواجِ مطہرات میں سے رکھے۔ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اگر تم اس رُتبے کی تمنا رکھتی ہو تو تمہیں چاہئے کہ کل کے لئے کھانا بچا کر نہ رکھو اور جب تک کسی کپڑے (Cloth) میں پیوند لگ سکتا ہے تب تک اُسے بیکار نہ سمجھو۔ اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا فَفَقَّرَ كَوَالِدَارِي پر ترجیح دینے کی اس نصیحت پر اتنی عمل پیرا رہیں کہ (زندگی بھر) کبھی آج کا کھانا گل کے لئے بچا کر نہ رکھا۔ (مدارج النبوت، قسم پنجم، باب دوم، ذکر ازواجِ مطہرات... الخ، ۲/۴۲-۴۳)

کیوں نہ ہو رُتبہ تمہارا اہل ایمان میں بڑا سب تو ہیں مومن مگر ہیں آپ اُمُّ الْمُؤْمِنِينَ (رسائلِ نعیمیہ، دیوانِ سالک، ص ۳۱)

میٹھے میٹھے اسلامی بھائیو! سنا آپ نے! ہماری پیاری امی جان حضرت سیدہ عائشہ صدیقہ،
طَیِّبَہ، طاہرہ، عَفِيفَہ رَضِيَ اللهُ تَعَالَى عَنْهَا اطاعتِ رسول، قَفْر وفاقہ، زُہد و قناعت اور تَوَكُّل کے کس قدر بلند درجے پر فائز تھیں۔ بلاشبہ یہ سب صحبتِ مُصْطَفٰی اور تعلیماتِ مُصْطَفٰی کی ہی بزرگتیں تھیں کہ آپ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی اس عمدہ نصیحت پر دل و جان سے عمل پیرا رہیں اور کبھی آج کا کھانا اگلے دن کے لئے بچا کر نہ رکھا۔ آج ہم بھی محبتِ رسول کا دعویٰ تو کرتے ہیں مگر ہم لوگوں کا اللہ پاک کی ذات پر توکل کمزور پڑتا جا رہا ہے۔ شاید یہی وجہ ہے کہ آج ہمارے معاشرے میں ہر طرف مہنگائی کا طوفان برپا ہے، دودھ اور کھانے پینے کی دیگر چیزوں میں ملاوٹ عام ہے، رمضان وغیر رمضان میں چیزوں کی قیمتیں بڑھا کر لوٹ مار کا بازار گرم کر کے مسلمانوں کو نقصان پہنچانے کا سلسلہ جاری ہے، راہِ خدا میں خرچ کرنے کے معاملے میں سستی کا مظاہرہ کیا جا رہا ہے، ذخیرہ اندوزی اپنے عروج پر ہے، سود، رشوت، خراب مال اور جعلی نوٹوں (Fake Currency) کا لین دین زور و شور سے جاری ہے۔

الغرض آج ہمارا معاشرہ بد قسمتی سے تیزی کے ساتھ گناہوں کی دلدل میں گرنا چلا جا رہا ہے۔

لہذا عافیتِ اسی میں ہے کہ ہم ہر نیک و جائز کام میں اللہ پاک کی ذات پر بھروسا کرنے کی عادت بنائیں۔ یاد رکھئے! اللہ پاک کی ذات پر توکل یعنی بھروسا کرنے کو اعلیٰ حضرت رَحْمَةُ اللهِ تَعَالَى عَلَيْهِ نے فرضِ عین قرار دیا ہے، چنانچہ اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ تَعَالَى عَلَيْهِ فرماتے ہیں: اللہ کریم پر توکل (بھروسا) کرنا فرضِ عین ہے۔ (فضائل دعا، ص ۲۸۷)

اَلْحَمْدُ لِلّٰهِ عَزَّوَجَلَّ! توکلِ ایمان کی رُوح ہے۔ توکلِ بندے کو اللہ پاک کے قریب کر دیتا ہے۔ توکلِ مشکلات اور پریشانیوں میں بندے کو استقامت کے ساتھ اُن کے مقابلے کی قُوّت (Power) فراہم کرتا ہے۔ توکلِ مُصیبتوں میں انسان کی اُمیدیں جگانے کا باعث بنتا ہے۔ آئیے! اب توکل کا مفہوم بھی سُن لیتے ہیں کہ توکل سے مراد کیا ہے، چنانچہ

توکل کا معنی و مفہوم

تفسیر ”میراٹُ الجَنان“ جلد 3 صفحہ نمبر 520 پر ہے: حضرت سَیِّدُنَا امام فَخْرُ الدِّینِ رازی رَحْمَةُ اللهِ تَعَالَى عَلَيْهِ فرماتے ہیں: توکل کا یہ معنی نہیں کہ انسان اپنے آپ کو اور اپنی کوششوں کو بیکار اور فضول سمجھ کر چھوڑ دے جیسا کہ بعض جاہل کہتے ہیں۔ بلکہ توکل یہ ہے کہ انسان ظاہری اسباب کو اختیار کرے لیکن دل سے ان اسباب پر بھروسا نہ کرے بلکہ اللہ پاک کی مدد اُس کی تائید اور اُس کی حمایت پر بھروسا کرے۔ (تفسیر کبیر، پ ۴، آل عمران، تحت الآیة: ۳، ۱۵۹/۱۰۴) اس بات کی تائید اس حدیثِ پاک سے بھی ہوتی ہے کہ حضرت سَیِّدُنَا انس رَضِيَ اللهُ تَعَالَى عَنْهُ فرماتے ہیں: ”ایک شخص نے عرض کی: يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! میں (اپنی) اُونٹنی کو باندھ کر توکل کروں یا اُسے کھلا چھوڑ کر توکل کروں؟ اِشْتَاد فرمایا: اُسے باندھو اور توکل کرو۔ (ترمذی، کتاب صفة القيامة، ۶۰-باب ۴/۲۳۲، حدیث: ۲۵۲۵)

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ تَعَالَى عَلَيْهِ فرماتے ہیں: توکل ترکِ

آسباب کا نام نہیں بلکہ آسباب پر اعتماد کا ترک (اعتماد نہ کرنا) توکل ہے۔ (فتاویٰ رضویہ، ۲۴/۲۹ ص ۳۷۹) یعنی آسباب کو چھوڑ دینا توکل نہیں بلکہ آسباب پر اعتماد نہ کرنے اور ربِّ کریم کی ذات پر اعتماد کرنے کا نام توکل ہے۔

ضرورت سے زیادہ مال و دولت کا نہیں طالب رہے بس آپ کی نظر عنایت یا رسول اللہ! رہیں سب شاد گھر والے شہا تھوڑی سی روزی پر عطا ہو دولتِ صبر و قناعت یا رسول اللہ! (وسائلِ بخشش مرم، ص ۳۳۲)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! اُمُّ الْمُؤْمِنِينَ سَيِّدَةُ عَائِشَةُ صَدِيقَةُ رَضِيَ اللهُ تَعَالَى عَنْهَا کی سیرت کا ایک روشن باب یہ بھی ہے کہ آپ جس طرح فرضِ روزوں کی پابند تھیں اسی طرح آپ نفلِ روزے بھی کثرت سے رکھا کرتی تھیں، گرمی چاہے کتنی ہی شدید ہوتی مگر آپ گرمی کی پروا کئے بغیرِ رضائے الہی پانے کے لئے انتہائی گرم موسم میں بھی نہ صرف روزہ رکھ لیتیں بلکہ استقامت کے ساتھ اُسے پورا بھی فرماتی تھیں۔ آئیے! بطورِ ترغیب ایک واقعہ سنئے اور نفلِ روزے رکھنے کی نیت کیجئے، چنانچہ

گرمی کی شدت میں بھی روزہ

حضرت سیدنا عبد الرحمن بن ابوبکر رَضِيَ اللهُ تَعَالَى عَنْهُمَا عَرَفَہ کے دن حضرت سیدتنا عائشہ صَدِيقَةُ، عابدہ، زاہدہ رَضِيَ اللهُ تَعَالَى عَنْهَا کے پاس تشریف لائے تو آپ رَضِيَ اللهُ تَعَالَى عَنْهَا روزے سے تھیں اور (گرمی کی شدت کے باعث) آپ رَضِيَ اللهُ تَعَالَى عَنْهَا پر پانی کا چھڑکاؤ کیا جا رہا تھا۔ حضرت سیدنا عبد الرحمن رَضِيَ اللهُ تَعَالَى عَنْهُ نے آپ رَضِيَ اللهُ تَعَالَى عَنْهَا سے عَرَض کی: افطار کر لیجئے۔ آپ رَضِيَ اللهُ تَعَالَى عَنْهَا نے فرمایا: کیا میں افطار کر لوں؟ حالانکہ میں نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کو یہ فرماتے سنا ہے کہ ”بے شک عَرَفَہ کے دن کا روزہ ایک

سال پہلے کے گناہوں کا کفارہ ہے۔“ (مسند احمد، مسند عائشہ رضی اللہ عنہا، ۴۴۸/۹، حدیث: ۲۵۰۲۳)

ناز برداری تمہاری کیوں نہ فرماوے خدا نازین حق نبی ہیں تم نبی کی نازین
(رسائل نعیمیہ، دیوانِ سالک، ص ۵۱)

مختصر وضاحت: یعنی رب کریم، اُمُّ الْمُؤْمِنِينَ سَيِّدَةَ عَائِشَةَ صَدِيقَةَ رَضِيَ اللهُ تَعَالَى عَنْهَا کے ناز کیوں نہ اٹھائے کہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ اللہ کریم کے لاڈلے ہیں اور آپ رَضِيَ اللهُ تَعَالَى عَنْهَا نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی لاڈلی ہیں۔

سُبْحَانَ اللهِ عَزَّوَجَلَّ! اُمُّ الْمُؤْمِنِينَ سَيِّدَةَ عَائِشَةَ صَدِيقَةَ، عَابِدَهُ، زَاهِدَهُ رَضِيَ اللهُ تَعَالَى عَنْهَا کے نفل روزوں کا مدنی جذبہ اور آپ رَضِيَ اللهُ تَعَالَى عَنْهَا کی استقامت مرحبا! شدید گرمیوں کا موسم ہے اور گرمی کی حرارت کے سبب آپ رَضِيَ اللهُ تَعَالَى عَنْهَا پر پانی کا چھڑکاؤ کیا جا رہا ہے مگر قربان جاییے! اس کے باوجود آپ رَضِيَ اللهُ تَعَالَى عَنْهَا نے روزے کو پورا فرمایا۔ اے! کاش! نفل روزوں کا یہ مدنی جذبہ ہمیں بھی نصیب ہو جائے اور ہم بھی سردی و گرمی کی پروا کئے بغیر رضائے الہی کے لئے نفل روزے رکھنے والے بن جائیں۔

اٰمِيْنَ بِجَاہِ النَّبِيِّ الْاَمِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ

میٹھے میٹھے اسلامی بھائیو! رمضان المبارک کا مہینا جاری و ساری ہے، اس کے بعد شوال المبارک کی آمد آمد ہے۔ خوش نصیب مسلمان اس مہینے میں بالخصوص اہتمام کے ساتھ 6 روزے رکھنے کی سعادت حاصل کرتے اور اس کی برکتیں پاتے ہیں۔ آئیے! ہم بھی شش عید (یعنی شوال المبارک) کے 6 روزوں کے فضائل سنتے ہیں تاکہ ہمیں بھی یہ روزے رکھنے اور ان کی برکتوں سے فیضیاب ہونے کی سعادت نصیب ہو، چنانچہ

شش عید کے روزوں کے فضائل

1. ارشاد فرمایا: جس نے رَمَضان کے روزے رکھے پھر چھ (6) دن شَوّال میں رکھے تو گناہوں سے ایسے

نکل گیا جیسے آج ہی ماں کے پیٹ سے پیدا ہوا ہے۔ (مجمع الزوائد، کتاب الصیام، باب فیمن صام... الخ، ص ۳

۴۲۵، حدیث: ۵۱۰۲)

2. ارشاد فرمایا: جس نے رَمَضان کے روزے رکھے پھر ان کے بعد چھ (6)، شَوّال میں رکھے۔ تو ایسا ہے

جیسے دَہر (یعنی عمر بھر) کا روزہ رکھا۔ (مسلم، کتاب الصیام، باب استحباب صوم... الخ، ص ۵۹۲، حدیث:

(۲۷۵۸)

3. ارشاد فرمایا: جس نے عیدُ الفِطر کے بعد (شَوّال میں) چھ (6) روزے رکھ لئے تو اُس نے پورے سال

کے روزے رکھے کہ جو ایک نیکی لائے گا اُسے دس (10) ملیں گی۔ (ابن ماجہ، کتاب الصیام، باب الصیام

ستة ایام... الخ، ۳۳۳/۲، حدیث: ۱۷۱۵)

خلیل ملت حضرت علامہ مولانا مفتی محمد خلیل خان قادری برکاتی رَحْمَةُ اللهِ تَعَالَى عَلَیْہِ فرماتے ہیں: یہ

روزے عید کے بعد لگاتار رکھے جائیں تب بھی مُضائقہ نہیں اور بہتر یہ ہے کہ مُتَفَرِّق (یعنی نانہ کر کے)

رکھے جائیں یعنی ہر ہفتہ میں دو (2) روزے اور عیدُ الفِطر کے دوسرے روز ایک روزہ رکھ لے اور پورے

ماہ میں رکھے تو اور بھی مناسب (Suitable) معلوم ہوتا ہے۔ (سنی بھشتی زیور، ص ۳۴) اَلْعَرَضُ عیدُ الفِطر کا

دن چھوڑ کر سارے مہینے میں جب چاہیں شش عید کے روزے رکھ سکتے ہیں۔ لہذا تمام اسلامی بھائی یہ

نِیَّت کیجئے کہ اگر زندگی سلامت رہی تو شش عید کے روزے رکھ کر ان کی برکتیں حاصل کریں گے اِنْ

شَاءَ اللهُ عَزَّوَجَلَّ، دوسروں کو بھی یہ روزے رکھنے کی بھرپور ترغیب دلائیں گے۔ اِنْ شَاءَ اللهُ عَزَّوَجَلَّ

صَلُّوا عَلَی الْحَبِیْب! صَلَّی اللهُ تَعَالَى عَلَی مُحَمَّد

12 مَدَنی کاموں میں سے ایک مَدَنی کام ”مدرسۃ المدینہ بالغان“

میٹھے میٹھے اسلامی بھائیو! اگر ہم بھی نفل روزوں کا جذبہ بڑھانا اور اس پر استقامت پانا چاہتے ہیں تو ہمیں چاہئے کہ ہم عاشقانِ رسول کی مدنی تحریکِ دعوتِ اسلامی کے مدنی ماحول سے ہر دم وابستہ ہو کر اپنی مصروفیات میں سے کچھ نہ کچھ وقت (Time) ذیلی حلقے کے 12 مدنی کاموں کے لئے بھی نکالیں۔ اِنْ شَاءَ اللهُ عَزَّوَجَلَّ اِنْ مَدَنی کاموں میں شمولیت کی برکت سے ہم نفل عبادات، مجالانے کے عادی بن جائیں گے، فرائض و واجبات اور سُنَّ و مُسْتَحَبَّات پر عمل کا جذبہ ملے گا، نیکی کی دعوت دینے والی سُنَّت پر عمل کا موقع ملے گا، عاشقانِ رسول کی صحبتِ مِیْسَّہ آئے گی، نیک اعمال پر استقامت نصیب ہوگی۔

یاد رہے! 12 مدنی کاموں میں سے روزانہ کا ایک مدنی کام ”مَدْرَسَةُ الْمَدِينَةِ بِالْغَانِ“ میں پڑھنا یا پڑھانا بھی ہے۔ اَلْحَمْدُ لِلّٰہِ عَزَّوَجَلَّ مَدْرَسَةُ الْمَدِينَةِ بِالْغَانِ کی برکت سے دُرُشْتِ قرآنِ کریم پڑھنا نصیب ہوتا ہے، مَدْرَسَةُ الْمَدِينَةِ بِالْغَانِ نماز، وُضُو اور عُشَل وغیرہ ضروری احکامِ اسلامیہ سیکھنے کا بہترین ذریعہ ہے، مَدْرَسَةُ الْمَدِينَةِ بِالْغَانِ میں حاضری کی برکت سے اچھی صحبتِ میسر آتی ہے، مَدْرَسَةُ الْمَدِينَةِ بِالْغَانِ کی برکت سے قرآنِ کریم پڑھنے پڑھانے کی سعادت ملتی ہے، مَدْرَسَةُ الْمَدِينَةِ بِالْغَانِ کی برکت سے علمِ دین کی دولت نصیب ہوتی ہے، مَدْرَسَةُ الْمَدِينَةِ بِالْغَانِ کی برکت سے مدنی انعامات پر عمل کا جذبہ ملتا ہے، مَدْرَسَةُ الْمَدِينَةِ بِالْغَانِ کی برکت سے اچھے اخلاق اپنانے کا موقع ملتا ہے، مَدْرَسَةُ الْمَدِينَةِ بِالْغَانِ کی برکت سے مسجد میں بیٹھنے کا ثواب ملتا ہے۔ آئیے! مَدْرَسَةُ الْمَدِينَةِ بِالْغَانِ میں پڑھنے کی برکت پر مُسْتَبَلِ ایک مدنی بہار سُنئے اور جُھومئے، چُناچہ

بد نگاہی کی عادت سے نجات مل گئی

بابُ الْمَدِينَةِ (کراچی) کے مُقِمِ اسلامی بھائیِ دعوتِ اسلامی کے مدنی ماحول سے وابستہ ہونے سے

پہلے فلمیں ڈرامے دیکھنے، گانے باجے سُننے اور بدنگاہی کرنے کے عادی تھے، نمازوں کی پابندی کا بھی ذہن نہ تھا۔ کسی اسلامی بھائی نے اِنفرادی کو سشش کرتے ہوئے اُنہیں مَدْرَسَةُ الْمَدِينَةِ (بالغان) میں شرکت کی دعوت دی، اُنہوں نے مَدْرَسَةُ الْمَدِينَةِ (بالغان) میں پڑھنا شروع کر دیا۔ اَلْحَمْدُ لِلّٰهِ عَزَّوَجَلَّ مَدْرَسَةُ الْمَدِينَةِ (بالغان) کی بِرکت سے ہفتہ وار سُنّتوں بھرے اجتماع میں شرکت کا معمول بن گیا اور وہ امیر اہلسنّت دَامَتْ بَرَکَاتُہُمْ الْعَالِيَةِ سے مُرید ہو کر نمازی اور مسجد میں دَرَس دینے والے بن گئے۔ اَلْحَمْدُ لِلّٰهِ عَزَّوَجَلَّ فلمیں ڈرامے، گانے باجے، بدنگاہی وغیرہ گناہوں کو چھوڑ دیا اور اپنے گھر والوں پر بھی اِنفرادی کو سشش کرتے ہوئے اُنہیں بھی نمازی بنانے کی کوششوں میں مصروف ہیں۔

اگر سُنّتیں سیکھنے کا ہے جذبہ تم آجاؤ دیگا سیکھا مَدَنی ماحول
 بُری صُحبتوں سے کَنارہ کشی کر کے اچھوں کے پاس آکے پا مَدَنی ماحول
 سنور جائے گی آخِرَتِ اِنْ شَاءَ اللّٰہ تم اپنائے رکھو سدا مَدَنی ماحول
 گنہگارو آؤ، سیہ کارو آؤ گناہوں کو دیگا چُھڑا مَدَنی ماحول
 (وسائلِ بخشش مرمم، ص ۶۳۶ تا ۶۳۸)

صَلُّوْا عَلٰی الْحَبِيْبِ! صَلَّى اللّٰهُ تَعَالٰی عَلٰی مُحَمَّدٍ

عائشہ صدیقہ رَضِيَ اللهُ تَعَالَى عَنْهَا كَا اِنْدَا زِ سَخَاوَتِ وَايْثَارِ

میٹھے میٹھے اسلامی بھائیو! اُمّ المؤمنین سیدہ عائشہ صدیقہ رَضِيَ اللهُ تَعَالَى عَنْهَا سَخَاوَتِ وَايْثَارِ کے مَدَنی جذبے سے بھی سرشار تھیں، آپ کی سَخَاوَتِ وَايْثَارِ کا یہ عالم ہوا کرتا تھا کہ آپ اپنی ضرورت کی چیزیں بھی راہِ خدا میں خیرات کر دیا کرتیں اور اپنے لئے کچھ بھی بچا کر نہ رکھتی تھیں۔ آئیے! آپ کی سَخَاوَتِ وَايْثَارِ پر مُسْتَبِل 2 ایمان افروز واقعات سُنئے اور راہِ خدا میں خَرَج کرنے کا جذبہ اپنے اندر بیدار کیجئے، چنانچہ

ایک لاکھ درہم خیرات کر دیئے!

حضرت سیدتنا اُمّ دُرّہ رَضِيَ اللهُ تَعَالَى عَنْهَا فرماتی ہیں، میں حضرت سیدتنا عائشہ صَدِيقَه رَضِيَ اللهُ تَعَالَى عَنْهَا کے پاس تھی، اُس وقت ایک لاکھ درہم کہیں سے آپ کے پاس آئے، آپ نے اُسی وقت اُن سب درہموں کو لوگوں میں تقسیم کر دیا اور ایک درہم بھی گھر میں باقی نہیں چھوڑا۔ اُس دن میں اور وہ روزہ دار تھیں، میں نے عَرَض کی، آپ نے سب درہموں کو بانٹ دیا اور ایک درہم بھی باقی نہیں رکھا تا کہ آپ گوشت خرید کر روزہ افطار کر لیتیں؟ اِرشاد فرمایا: تم نے اگر مجھ سے پہلے کہا ہوتا تو میں ایک درہم کا گوشت منگوالیتی۔ (شرح زرقانی علی المواہب، حضرت عائشہ ام المؤمنین، ۳۸۹/۲-۳۹۲)

بھوکے رہ کے خود اوروں کو کھلا دیتے تھے

کیسے صابر تھے مُحَمَّد کے گھرانے والے!

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

روٹی کے بدلے گوشت

ایک دن اُمّ المؤمنین حضرت سیدہ عائشہ صَدِيقَه رَضِيَ اللهُ تَعَالَى عَنْهَا سے ایک مَسْكِيْن (Poor) نے سوال کیا، آپ روزے سے تھیں اور گھر میں ایک روٹی کے علاوہ کچھ نہ تھا۔ آپ نے اپنی خادمہ سے فرمایا: اسے وہ روٹی دے دو! خادمہ نے عَرَض کی: آپ کی افطاری کے لئے اس کے علاوہ کچھ نہیں۔ فرمایا: اسے وہ روٹی دے دو! خادمہ نے اُسے وہ روٹی دے دی۔ جب شام ہوئی تو (حضور صَلَّى اللهُ تَعَالَى عَلَيْهِ وَآلِهِ وَسَلَّمَ کے) اہل بَيْتِ يَأْس شخص نے هَدِيَّه بھیجا، جو ہمیں بکری (کا گوشت) هَدِيَّه کرتا تھا، اُس کو ڈھانپ کر لایا۔ آپ نے خادمہ سے فرمایا: كُنِّي مِنْ هَذَا خَيْرًا مِنْ قَرْمِكِ یعنی اس میں سے کھاؤ، یہ تمہاری اُس روٹی سے بہتر ہے۔ (شعب الایمان، باب فی الزکاة، فصل فیما جاء فی الایثار، ۲۶۰/۳، حدیث: ۳۴۸۲)

میں سب دولت رہِ حق میں لٹا دوں شہا ایسا مجھے جذبہ عطا ہو
(وسائلِ بخشش مرمم، ص ۳۱۸)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مجلس مزاراتِ اولیا

سُبْحَانَ اللّٰهِ عَزَّوَجَلَّ! اِنَّا اَپ نے! اُمُّ الْمُؤْمِنِیْنَ حضرت سیدتنا عائشہ صدیقہ، طیبہ، طاہرہ رَضِيَ اللهُ تَعَالَى عَنْهَا کس قدر سخاوت و ایثار کی پیکر تھیں۔ اے کاش! سخاوت و ایثار کا یہ مدنی جذبہ ہمیں بھی نصیب ہو جائے اور ہم بھی راہِ خدا میں خوب خوب خرچ کرنے والے بن جائیں۔ اَلْحَمْدُ لِلّٰهِ عَزَّوَجَلَّ دعوتِ اسلامی کا مدنی ماحول ہمیں سخاوت و ایثار کی مدنی سوچ فراہم کرتا ہے۔ آئیے! اس نعمتِ عظمیٰ کو پانے کے لئے دعوتِ اسلامی کے مدنی ماحول سے وابستہ ہو جائیے اور اپنے صدقاتِ واجبه و نافعہ کے ذریعے دعوتِ اسلامی کے تحت قائم مدارس المدینہ و جامعات المدینہ کی ترقی میں خوب خوب تعاون فرمائیے۔

اَلْحَمْدُ لِلّٰهِ عَزَّوَجَلَّ دعوتِ اسلامی کم و بیش 104 شعبہ جات میں دینِ متین کی خدمت میں مصروفِ عمل ہے، انہی میں سے ایک شعبہ ”مجلس مزاراتِ اولیا“ بھی ہے، اس مجلس کے ذمہ داران دیگر مدنی کاموں کے ساتھ ساتھ صاحبِ مزار کے عرس کے موقع پر اجتماعِ ذکر و نعت کا انعقاد کرتے ہیں، مزارات سے مُتَّصِل مساجد میں عاشقانِ رسول کے مدنی قافلے سفر کرواتے ہیں، عرس کے دنوں میں مزار شریف کے احاطے میں مدنی حلقے لگاتے ہیں، جن میں وضو، غُسل، تَیْبُم، نماز اور ایصالِ ثواب کا طریقہ، مزارات پر حاضری کے آداب اور سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی سُنَّتیں سکھائی جاتی ہیں، زائرین کو دعوتِ اسلامی کے ہفتہ وار سُنَّتوں بھرے اجتماع و مدنی مذاکرے میں شرکت، مدنی قافلوں میں سفر اور مدنی انعامات پر عمل کی ترغیب بھی دلائی جاتی ہے، ایامِ عرس میں صاحبِ مزار کی خدمت میں ڈھیروں ڈھیروں ایصالِ ثواب کے تحائف (Presents) پیش کئے جاتے ہیں، یہ مجلس

صاحبِ مزار بزرگ کے سجادہ نشین، خُلَفَا اور مزارات کے مُتَوَلِّیٰ صاحبان سے وَقْفًا وَقْفًا ملاقات کر کے انہیں دعوتِ اسلامی کی خدمات، جامعاتِ المدینہ و مدارسِ المدینہ اور ملک و بیرون ملک ہونے والے مدنی کاموں سے بھی آگاہ کرتی ہے۔ اللہ پاک ”مجلس مزاراتِ اولیا“ کی کاوشوں کو اپنی بارگاہ میں قبول فرمائے۔ اَمِیْنِ بِجَاہِ النَّبِیِّ الْاَمِیْنِ صَلَّى اللهُ تَعَالَى عَلَیْہِ وَاٰلِہٖ وَسَلَّمَ

اللہ کرم ایسا کرے تجھ پہ جہاں میں اے دعوتِ اسلامی تری دھوم مچی ہو
(وسائلِ بخشش مُرْتَمَّم، ص ۳۱۵)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

میٹھے میٹھے اسلامی بھائیو! حَبِیْبَةُ حَبِیْبِ خِدا، سَیِّدَةُ عَائِشَةُ صَدِیْقَةِ رَضِيَ اللهُ تَعَالَى عَنْهَا کا شمار اللہ پاک کی اُن مُقَرَّب ترین و لَیَّات میں ہوتا ہے جن کی ساری زندگی عبادت و ریاضت میں گزری۔ اَلْحَمْدُ لِلّٰہِ عَزَّ وَجَلَّ جس طرح رسولِ اکرم صَلَّى اللهُ تَعَالَى عَلَیْہِ وَسَلَّمَ نمازِ پنجگانہ کے علاوہ نمازِ اشراق، نمازِ چاشت، تَحِیَّةُ الْوُضُوْءِ، تَحِیَّةُ الْمَسْجِدِ، صَلَوَاتُ الْاَوَّابِیْنَ وغیرہ نوافل ادا فرماتے تھے، راتوں کو اُٹھ اُٹھ کر نمازیں ادا فرماتے تھے، تمام عمر نمازِ تَهَجُّد کے پابند رہے، اسی طرح آپ رَضِيَ اللهُ تَعَالَى عَنْهَا بھی گھر کے کام کاج اور سَرَوْر کائنات صَلَّى اللهُ تَعَالَى عَلَیْہِ وَاٰلِہٖ وَسَلَّمَ کی خدمت گزاری کے ساتھ ساتھ پابندی کے ساتھ نمازِ تَهَجُّد اور نمازِ چاشت کی ادائیگی کا بھی اہتمام فرمایا کرتی تھیں، چنانچہ

نمازِ تَهَجُّد کی پابندی

دعوتِ اسلامی کے اشاعتی ادارے مکتبۃ المدینہ کی کتاب ”سیرتِ مصطفیٰ“ صفحہ نمبر 660 پر ہے کہ عبادت میں بھی آپ کا رتبہ بہت ہی بلند ہے، آپ کے بھتیجے حضرت سَیِّدُنَا اِمَامِ قَاسِمِ بْنِ مُحَمَّدِ بْنِ اَبُو بَکْرٍ صَدِیْقِ رَضِيَ اللهُ تَعَالَى عَنْہُمْ کا بیان ہے کہ حضرت سَیِّدَتُنَا عَائِشَةُ صَدِیْقَةِ رَضِيَ اللهُ تَعَالَى عَنْہَا روزانہ پلانٹانہ نمازِ تَهَجُّد پڑھنے کی پابند تھیں اور اکثر روزے سے رہا کرتی تھیں۔ (سیرتِ مصطفیٰ، ص ۶۶۰)

نمازِ چاشت سے محبت

آپ نمازِ چاشت کی آٹھ (8) رکعتیں پڑھتی تھیں، پھر فرماتیں: ”اگر میرے ماں باپ اٹھا بھی دیئے جائیں تب بھی میں یہ رکعتیں نہ چھوڑوں۔ (موطا امام مالک، کتاب قصر الصلاة فی السفر، باب صلاة الضحیٰ، ص ۵۳، حدیث: ۳۶۶)

مفتی احمد یار خان نعیمی رَحْمَةُ اللهِ تَعَالَى عَلَیْهِ بَيَانِ كَرَمِهِ دوسری حدیثِ پاک کے تحت فرماتے ہیں: یعنی اگر اشراق کے وقت مجھے خبر ملے کہ میرے والدین زندہ ہو کر آگئے ہیں تو میں ان کی ملاقات کے لئے یہ نفل نہ چھوڑوں بلکہ پہلے یہ نفل پڑھوں، پھر ان کی قدم بوسی کروں۔ (مرآۃ المناجیح، ۲/۲۹۹)

میں پڑھتا رہوں سُنْتیں، وقت ہی پر ہوں سارے نوافل ادا یا الہی (وسائلِ بخشش مرم، ص ۱۰۲)

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

سُبْحَانَ اللهِ عَزَّوَجَلَّ! اُمُّ الْمُؤْمِنِيْنَ رَضِيَ اللهُ تَعَالَى عَنْهَا كَانَتْ نَفْلَ عِبَادَاتِ كِي بَجَا آوَرِي كَا جَذْبَه مَرَحِبَا! ذَرَانُورُ فَرَمَايَه! جَن كِي شَانِ قَرَانِ كَرِيْمِيْنَ بَيَانِ هُوِي، جَن كِي مَنَاقِبِ كُو اَحَادِيْثِ مُبَارَكَه مِيْنِ بَيَانِ كِيَا كِيَا، جُو اِنِپَنِي وَتِ كِي عَالِيَه، مُفْتِيَه، قَقِيَه، مُحَدِّثَه، اَوْر مُفَسِّرَه كِهَلَايَلِي، بُرْزَاگَانِ وِيْنِ رَحْمَةُ اللهِ تَعَالَى عَلَيْهِمْ اَجْمَعِيْنَ نِي جَن كِي شَانِ وَعِظْمَتِ كِي دُنْكَ بَجَاي، فَرَانِضُ تُو فَرَانِضُ، تَهْتَجُّدُ اَوْر چَاشْتِ كِي نَوَافِلِ كُو چُوْوَرْنَا بَهِي اُنْهِيْنِي گُو اَرَا نَه تَهَا۔ مَگر آج هَمَارِي حَالَتِ يِه هِي كِه نَفْلِ نَمَازِ تُو دُوْر كِي بَاتِ هِي هَم سِي تُو فَرَضِ نَمَازِيْنِ بَهِي اَدَا نَهِيْنِي كِي جَاتِيْنِ، هَم تُو جَمْعَه كِي نَمَازِ كِي لِنِي بَهِي اُس وَتِ گَهْر سِي نَكَلْتِي هِي جَبِ جَمَاعَتِ كَهْرِي هُوْنِي مِيْنِ مَحْضِ چِنْدِ مَنُٹِ بَاتِي رَه جَاتِي هِيْنِ، پَهْر جِيْسِي هِي اِمَامِ سَلَامِ پَهِيْر لِيْتَا هِي يَا پَهْلِي دَعَا مَانْگِ كَر فَا رِغْ هُو تَا هِي، آدْهِي سِي زِيَادَه مَسْجِدِ نَمَازِيُوْنِ سِي خَالِي هُو جَاتِي هِي۔ جَمْعَه كِي بَعْدِ كِي سُنْتِيْنِ اَوْر نَوَافِلِ بَهِي پُڑْهِنِي چَاهِيْنِي۔

آہ! ہمیں کیا ہو گیا ہے؟ کیوں ہم عبادات سے جی چُرانے لگے ہیں، کیوں ہم ربِّ کریم اور رسولِ پاک صَلَّی اللہُ تَعَالَى عَلَیْہِ وَاٰلِہٖ وَسَلَّم کے احکامات کی بجا آوری میں سستی کا شکار ہیں؟ کیوں ہمارے اندر سے نفلِ عبادات کا جذبہ ختم ہوتا جا رہا ہے؟ کیوں ہم روزوں کے معاملے میں حیلے بہانوں سے کام لیتے ہیں؟ آخر کیوں ہماری مساجد ویران نظر آرہی ہیں؟ کیا ہم اللہ پاک کی خفیہ تدبیر سے امان پا چکے ہیں؟، کیا ہمیں معفرت کا پروانہ مل چکا ہے؟ کیا ہمارا اعمال نامہ نیکیوں (Virtues) سے بھرپور ہے؟، کیا ہمیں نیکیوں کی حاجت نہیں رہی؟، کیا ہمیں اس بات کا مکمل یقین ہو چکا کہ ہم دنیا سے ایمان سلامت لے کر جائیں گے؟، کیا ہم نزع کی سختیوں کو برداشت کر پائیں گے؟، کیا شریعت کی نافرمانی کر کے ہم اندھیری قبر میں آرام پاسکیں گے؟ کیا ہم قَبْر و مَحْشَر کے سوالات میں کامیابی سے ہمکنار ہو پائیں گے۔؟

یقیناً ہم میں سے کسی کو بھی یہ معلوم نہیں، لہذا اس مختصر سی زندگی کو غنیمت جانتے ہوئے اس کی قدر کرنی چاہئے، خوش فہمی کے جال سے نکل کر اپنے آپ کو فرائض و واجبات کا پابند بنانے کے ساتھ ساتھ نفلِ عبادات کی ادائیگی کا بھی عادی بنانا چاہئے۔ اپنے آپ کو فرائض و واجبات اور نوافل کا عادی بنانے کے لئے شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رَضَوِی ضِیائی دَامَتْ بَرَکَاتُہُمُ الْعَالِیَہ کے عطا کردہ ”72 مَدَنی انعامات“ پر عمل کرتے ہوئے روزانہ فَلَکْرِ مدینہ کرنا انتہائی مفید عمل ہے۔ اَلْحَمْدُ لِلّٰہِ عَزَّوَجَلَّ! اس کے مطابق عمل کرنے کی بَرَکَت سے ہم نہ صرف فرائض و واجبات بلکہ کئی سُنَن و مُسْتَحَبَّات پر آسانی عمل پیرا ہو سکتے ہیں۔ آئیے! بطورِ ترغیب چند مَدَنی انعامات کے بارے میں سُن کر عمل کی نِیَّت کرتے ہیں، چنانچہ

مَدَنی انعام نمبر 2 میں ہے: کیا آج آپ نے پانچوں نمازیں مسجد کی پہلی صف میں تکبیرِ اولیٰ کیساتھ باجماعت ادا فرمائیں؟ نیز ہر بار کسی ایک کو اپنے ساتھ مسجد لے جانے کی کوشش فرمائی؟

مَدَنی انعام نمبر 16 میں ہے: کیا آج آپ نے کم از کم ایک بار (بہتر یہ ہے کہ سونے سے قبل) صَلَوٰة

التَّوْبَةُ پڑھ کر دن بھر کے بلکہ سابقہ ہونے والے تمام گناہوں سے تَوْبہ کر لی؟ نیز خدا نخواستہ گناہ ہو جانے کی صورت میں فوراً تَوْبہ کر کے آئندہ وہ گناہ نہ کرنے کا عہد کیا؟

مَدَنِي انعام نمبر 18 میں ہے: کیا آج آپ نے فَجْر، ظُہْر، عَصْر اور عِشَاء کی سُنَّتِ قَبْلِيَّة (جماعت شروع ہونے سے قبل) نیز فرضوں کے بعد والے نوافل ادا فرمائے؟ (نوافل و رُس و بیان کے بعد بھی پڑھ سکتے ہیں)

مَدَنِي انعام نمبر 19 میں ہے: کیا آج آپ نے نماز تَهَجُّد، اِشْرَاق و چَاشْت اور اَوَابِيْن ادا فرمائی؟

مَدَنِي انعام نمبر 20 میں ہے: کیا آج آپ نے کم از کم ایک ایک بَارْتَحِيَّة الْوُضُوْءِ اور تَحِيَّة الْمَسْجِدِ

ادا فرمائی؟

آئیے! ہم سب مل کر نیت کرتے ہیں کہ آج سے روزانہ فَلَکِ مَدِيْنَةٍ کرتے ہوئے مَدَنِي انعامات کا رسالہ پُر کریں گے اِنْ شَاءَ اللهُ عَزَّوَجَلَّ، ہر مَدَنِي ماہ کی پہلی تاریخ (First Date) کو اپنے یہاں کے ذمہ دار کو جمع کروائیں گے اِنْ شَاءَ اللهُ عَزَّوَجَلَّ، پانچوں نمازیں مسجد کی پہلی صَف میں تکبیرِ اوَّلٰی کے ساتھ ادا کریں گے اِنْ شَاءَ اللهُ عَزَّوَجَلَّ، مسجد بھر و تحریک جاری رکھیں گے اِنْ شَاءَ اللهُ عَزَّوَجَلَّ، صَلَوَةُ التَّوْبَةِ اور سُنَّتِ قَبْلِيَّة بھی پڑھتے رہیں گے اِنْ شَاءَ اللهُ عَزَّوَجَلَّ، نماز تَهَجُّد، اِشْرَاق و چَاشْت، اَوَابِيْن اور دیگر نوافل بھی ادا کرتے رہیں گے۔ اِنْ شَاءَ اللهُ عَزَّوَجَلَّ

میں بن جاؤں سراپا ”مَدَنِي انعامات“ کی تصویر بنوں گا نیک یا اللہ اگر رحمت تری ہوگی

(وسائلِ بخشش مرمم، ۳۹۳)

صَلُّوْا عَلَي الْحَبِيْب! صَلَّيْ اللهُ تَعَالَى عَلٰى مُحَمَّدٍ

میٹھے میٹھے اسلامی بھائیو! ہم نے سنا کہ

☆ سیدہ عائشہ صدیقہ رَضِيَ اللهُ تَعَالَى عَنْهَا کو رسولِ پاک صَلَّي اللهُ تَعَالَى عَلَيْهِ وَآلِهِ وَسَلَّمَ کی خصوصی قُرْبَت و رِفَاقَت حاصل رہی۔ ☆ سیدہ عائشہ صدیقہ رَضِيَ اللهُ تَعَالَى عَنْهَا کو دیگر اَزْوَاجِ مُطَهَّرَات پر 10 فضیلتیں

حاصل ہیں۔ ☆ سیدہ عائشہ صدیقہ رَضِيَ اللهُ تَعَالَى عَنْهَا کی شان و عظمت قرآنِ کریم اور احادیث میں بیان ہوئی ہے۔ ☆ سیدہ عائشہ صدیقہ رَضِيَ اللهُ تَعَالَى عَنْهَا کے فضائل ریت کے ذروں اور آسمان کے تاروں کی طرح بے شمار ہیں۔ ☆ سیدہ عائشہ صدیقہ رَضِيَ اللهُ تَعَالَى عَنْهَا اپنے زمانے کی عالِمہ، مُفْتِيَه، فَقِيَهه، مُحَدِّثَه اور مُفَسِّرَه تھیں۔ ☆ سیدہ عائشہ صدیقہ رَضِيَ اللهُ تَعَالَى عَنْهَا رسولِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی حبیبہ ہیں۔ ☆ سیدہ عائشہ صدیقہ رَضِيَ اللهُ تَعَالَى عَنْهَا اطاعتِ رسول، فقْر و فاقه اور تَوَكُّل جیسی خوبیوں سے آراستہ تھیں۔ ☆ سیدہ عائشہ صدیقہ رَضِيَ اللهُ تَعَالَى عَنْهَا سخت ترین گرمیوں میں بھی روزے رکھا کرتی تھیں۔ ☆ سیدہ عائشہ صدیقہ رَضِيَ اللهُ تَعَالَى عَنْهَا ایثار و سخاوت کی لازوال دولت سے مالا مال تھیں۔ ☆ سیدہ عائشہ صدیقہ رَضِيَ اللهُ تَعَالَى عَنْهَا نفلِ عبادات کی بھی بہت پابند تھیں۔ اللہ کریم سیدہ عائشہ صدیقہ رَضِيَ اللهُ تَعَالَى عَنْهَا کے طفیل ہمیں بھی عبادت کا ذوق و شوق نصیب فرمائے۔ اَمِيْنُ بِجَاہِ النَّبِيِّ الْاَمِيْنُ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سُنَّت کی فضیلت اور چند سُنَّتیں اور آداب بیان کرنے کی سعادت حاصل کرتا ہوں۔ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جَنَّت نشان ہے: جس نے میری سُنَّت سے محبت کی اُس نے مجھ سے محبت کی اور جس نے مجھ سے محبت کی وہ جَنَّت میں میرے ساتھ ہو گا۔ (مشکاة الصابیح، کتاب الایمان، باب الاعتصام بالکتاب والسنة، ۱/۹۷، حدیث: ۱۷۵)

سُنَّتیں عام کریں دین کا ہم کام کریں نیک ہو جائیں مسلمان مدینے والے

جنازے کی سُنَّتیں اور آداب

میٹھے میٹھے اسلامی بھائیو! آیے! شیخ طریقت، امیر اہلسُنَّت دَامَتْ بَرَکَاتُهُمُ الْعَالِيَه کے رسالے ”مردے کے صدمے“ سے جنازے کی سُنَّتیں اور آداب سنئے ہیں: پہلے 2 فرما مینِ مصطفیٰ صَلَّى اللهُ تَعَالَى عَلَيْهِ

وَاللّٰهُ وَسَلَّمَ مَلَاخِظَةً كَيْفَ: (1) جب کوئی جنتی شخص فوت ہو جاتا ہے، تو اللہ پاک حیا فرماتا ہے کہ اُن لوگوں کو عذاب دے جو اس کا جنازہ لے کر چلے اور جو اس کے پیچھے چلے اور جنہوں نے اس کی نمازِ جنازہ ادا کی۔ (فردوس الاخبار، ۲۸۲/۱، حدیث ۱۱۰۸) (2) بندہ مومن کو مرنے کے بعد سب سے پہلی جزا یہ دی جائے گی کہ اُس کے تمام شرکائے جنازہ کی بخشش کر دی جائے گی۔ (مسند البزار، ۸۶/۱۱، حدیث: ۴۷۹۶) ☆ جنازے میں رضائے الہی، فرض کی ادائیگی، میت اور اُس کے عزیزوں کی دلجوئی وغیرہ اچھی اچھی نیتوں سے شرکت کرنی چاہیے۔ ☆ جنازے کے ساتھ جاتے ہوئے اپنے انجام کے بارے میں سوچتے رہیے کہ جس طرح آج اسے لے چلے ہیں، اسی طرح ایک دن مجھے بھی لے جایا جائے گا، جس طرح اسے مٹی تلے دفن کیا جانے والا ہے، اسی طرح میری بھی تدفین عمل میں لائی جائی گی۔ اس طرح غور و فکر کرنا عبادت اور کارِ ثواب ہے۔ ☆ جنازے کو کندھا دینا کارِ ثواب ہے، حدیثِ پاک میں ہے: ”جو جنازہ لے کر چالیس قدم چلے اُس کے چالیس کبیرہ گناہ مٹا دیئے جائیں گے۔“ ایک اور حدیث شریف میں ہے: ”جو جنازے کے چاروں پایوں کو کندھا دے اُس کی مُسْتَقِلَّ مَغْفِرَت فرما دے گا۔“ (جوہر، ۵، ص ۱۳۹، دُرِّ مُخْتَار، ۳/۱۵۸، ۱۵۹، بہارِ شریعت، ۱/۸۲۳) ☆ سُنَّت یہ ہے کہ یکے بعد دیگرے چاروں پایوں کو کندھا دے اور ہر بار دس دس قدم چلے۔ پوری سُنَّت یہ ہے کہ پہلے سیدھے سرہانے کندھا دے پھر سیدھی پائنٹی (یعنی سیدھے پاؤں کی طرف) پھر اُلٹے سرہانے پھر اُلٹی پائنٹی اور دس دس قدم چلے تو کُل چالیس قدم ہوئے۔ (عالمگیری، ۱/۱۶۲، بہارِ شریعت، ۱/۸۲۲) ☆ جنازے کو کندھا دیتے وقت جان بوجھ کر ایذا دینے والے انداز میں لوگوں کو دھکے دینا جیسا کہ بعض لوگ کسی شخصیت کے جنازے میں کرتے ہیں یہ ناجائز و حرام اور جہنم میں لے جانے والا کام ہے ☆ شوہر اپنی بیوی کے جنازے کو کندھا بھی دے سکتا ہے، قبر میں بھی اتار سکتا ہے اور منہ بھی دیکھ سکتا ہے۔ صرف غسل دینے اور بلا حائل بدن کو چھونے کی ممانعت ہے۔ (بہارِ شریعت، ۱/۸۱۲، ۸۱۳) ☆ جنازے کے ساتھ بلند آواز سے کَلِمَةُ

طَيِّبَهُ يَا كَلِمَةَ شَهَادَاتِ يَاحْمَدٍ وَنَعْتٍ وَغَيْرِهِ بِرُحْنٍ جَانِزٍ هُوَ۔ (فتاویٰ رضویہ، ۹/۱۳۹، ۱۵۸۳۱۳۹)

طرح طرح کی ہزاروں سنتیں سیکھنے کے لئے مکتبہ المدینہ کی 2 کتب ”بہار شریعت“ حصہ 16 (312 صفحات)، 120 صفحات پر مشتمل کتاب ”سنتیں اور آداب“، رسالہ ”163 مدنی پھول“ اور ”101 مدنی پھول“ ہدیۃ طلب کیجئے اور بغور ان کا مطالعہ فرمائیے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر سفر بھی ہے۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

دعوتِ اسلامی کے ہفتہ وار اجتماع میں

پڑھے جانے والے 6 ڈرودِ پاک اور 2 دعائیں

﴿1﴾ شبِ جمعہ کا ڈرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْأَعْلَى الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللهُ تَعَالَى عَلَیْهِ وَآلِهِ وَسَلِّمْ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللهُ تَعَالَى عَلَیْهِ وَآلِهِ وَسَلِّمْ اُسے قبر میں اپنے رحمت بھرے ہاتھوں سے اُتار رہے ہیں۔ (1)

﴿2﴾ تمام گناہ معاف

اللَّهُمَّ صَلِّ عَلَيَّ سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽¹⁾

﴿3﴾ رَحْمَتِ كَةِ سِتْر (70) دروازے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ كَةِ 70 دروازے کھول دیئے جاتے ہیں۔⁽²⁾

﴿4﴾ چھ لاکھ دُرُودِ شَرِيفِ كَا ثَوَاب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً يُدَوِّمُكَ اللَّهُ
حضرت آخِمْ صَاوِي عَلَيْهِ رَحْمَةُ اللَّهِ الْهَادِي بَعْضُ بُزْرُغُوں سے نَقْلُ كَرْتِي هِي: اِسْ دُرُودِ شَرِيفِ كُو

ايك بار پڑھنے سے چھ لاکھ دُرُودِ شَرِيفِ پڑھنے كَا ثَوَاب حَاصِلُ هُو تَا هِي۔⁽³⁾

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ايك دن ايک شخص آيا تو حُضُورِ اَنُورِ صَلَّى اللهُ تَعَالَى عَلَيْهِ وَآلِهِ وَسَلَّمَ نِي اُسِي اور صِدِّيقِ الْكَبْرِ رَضِيَ اللهُ تَعَالَى عَنْهُ كِي درميان بٹھاليا۔ اِسْ سِي صَحَابِي كَرَامِ رَضِيَ اللهُ تَعَالَى عَنْهُمْ كُو تَعْجُبُ هُو اَكِي يِي كُونِ ذِي مَرْتَبِي هِي! جب وه چلا گیا تو سرکار صَلَّى اللهُ تَعَالَى عَلَيْهِ وَآلِهِ وَسَلَّمَ نِي فرمایا: يِي جب مُجھ پر دُرُودِ پَاك پڑھتا هِي تو

1... افضل الصلوات على سيد السادات، الصلاة الحادية عشرة، ص ٢٥

2... القول البديع، الباب الثاني، ص ٢٤٤

3... افضل الصلوات على سيد السادات، الصلاة الثانية والخمسون، ص ١٢٩

یوں پڑھتا ہے۔⁽¹⁾

﴿6﴾ دُرُودِ شَفَاعَت

اللَّهُمَّ صَلِّ عَلَى مُحَمَّدٍ وَأَنْزِلْهُ الْمُتَقَرَّبَ عِنْدَكَ يَوْمَ الْقِيَامَةِ

شافعِ اُمِّ صَلَّي اللهُ تَعَالَى عَلَيْهِ وَآلِهِ وَسَلَّمَ كَأَفْرَمَانِ مُعْظَمٍ هِيَ: جو شخص یوں دُرُودِ پاك پڑھے، اُس کے

لئے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّي اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّي اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ

قَدْر حاصل کر لی۔⁽⁴⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خُدائے حلیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم کا پروردگار ہے)

1... القول البدیع، الباب الاول، ص ۱۲۵

2... الترغیب والترہیب، کتاب الذکر والدعاء، ۲/۳۲۹، حدیث: ۳۰

3... مجمع الزوائد، کتاب الادعیة، باب فی کیفیة الصلاة... الخ، ۱۰/۲۵۴، حدیث: ۱۷۳۰۵

4... تاریخ ابن عسکر، ۱۹/۱۵۵، حدیث: ۴۴۱۵